

இனிமையான குழந்தைகளே! சிவபாபா எல்லைக்கப்பாலுள்ள தெய்வீக வழிப்போக்கனாக இருக்கின்றார், அவர் உங்களை மிகவும் அழகானவர்களாக ஆக்குகின்றார், நீங்கள் இந்த வழிப்போக்கனை நினைவு செய்து செய்து முதல்தரமானவர்களாக ஆகிவிடுவீர்கள்.

கேள்வி:

ஒவ்வொரு இறை மாணவரும் சங்கமயுகத்தில் எந்த முயற்சி செய்வதற்கான உயர்ந்த வழி கிடைக்கிறது?

பதில்:

இந்த நேரத்தில் தூய்மையாகி இராஜ்ய பதவியடைவதற்கான முயற்சி செய்யுங்கள் என்று இறை மாணவர்களுக்கு ஸ்ரீமத் கிடைக்கிறது. ஒவ்வொருவரும் தன்னைப் பற்றி கவலைப்படுங்கள் மற்றும் எல்லையற்ற தந்தையின் ஆஸ்தியடைவதற்காக இந்த கடைசிப் பிறவியில் தூய்மையாக இருப்பதற்கான இராக்கி அணிந்து கொள்ளுங்கள், இந்த மரண உலகில் மக்கள் தொகை அதிகப்படுத்துவதை நிறுத்திக் கொள்ளுங்கள் என்று மற்றவர்களுக்கு கூறுங்கள். தந்தையின் வழிப்படி இந்த நேரத்தில் விகாரமற்றவர்களாக ஆவதன் மூலம் 21 பிறவிகளுக்கு விகாரமற்றவர்களாக ஆகிவிடுவீர்கள்.

பாட்டு:

ஓ தூரதேச வழிப்போக்கனே...

ஓம்சாந்தி.

இந்த பாட்டை அனைவரும் கேட்டுக் கொண்டிருக்கிறீர்கள், தூரத்தில் இருக்கும் வழிப்போக்கனே! எங்களையும் தன் கூடவே அழைத்துச் செல்லுங்கள். அவர் தான் நமது தாய், தந்தை அந்த தூர தேசத்தில் இருப்பவர் என்பதை நீங்கள் அறிவீர்கள். நாம் தாய், தந்தையின் நெருக்கத்தில் இருக்கக் கூடியவர்கள். அனைத்து மனிதர்களும் அந்த தூர தேசத்திலிருக்கும் வழிப்போக்கனை நினைவு செய்கின்றனர். தூர தேசத்து வழிப்போக்கன் (பரிஸ்தான்) தேவதைகளின் இராஜ்யத்தை ஸ்தாபனை செய்கின்றார். அது சொர்க்கம், ஹெவன் என்று கூறப்படுகிறது. விகாரமற்ற உலகம் என்று கூறப்படுகிறது. அங்கு துக்கம் கிடையாது. ஹே தூர தேசத்து வழிப்போக்கனே என்று அழைப்பது யார்? ஒருவேளை அனைவரிடத்திலும் பரமாத்மா இருக்கின்றார் எனில் ஹே பரமாத்மாவே வாருங்கள் என்று அவரை அழைக்கமாட்டார்கள். அனைவரும் தூர தேசத்தில் இருக்கும் வழிப்போக்கர்களாக இருப்பது உண்மை தான், அனைவரும் அங்கிருந்து இங்கு வருவதற்கான பயணம் செய்ய வேண்டும். உண்மையில் அனைத்து மனித ஆத்மாக்களும் அங்கு பரந்தாமத்தில் வசிக்கக் கூடியவர்கள். நடிப்பு நடிப்பதற்காக இங்கு வந்திருக்கின்றன. மிக நீண்ட பயணமாகும். ஆனால் ஆத்மா விநாடியில் வந்து விடுகிறது. விமானம் கூட இந்த அளவிற்கு வேகமாக செல்ல முடியாது. ஆத்மா விநாடியில் சூட்சுமவதனம், மூல வதனத்திற்கு பறந்து சென்று விடுகிறது. ஆத்மா ஒரு சரீரத்தை விடுத்து மற்றொரு சரீரத்தில் செல்வதற்கு அல்லது மேலிருந்து புது ஆத்மா வருவதற்கு ஒரே நேரம் தான் ஏற்படுகிறது. புதிய ஆத்மாக்கள் வந்து கொண்டே இருக்கிறது அல்லவா! வளர்ச்சி அடைந்து கொண்டே இருக்கிறது. ஆத்மாவைப் போன்று வேகமாக செல்லக் கூடியது வேறு எதுவும் கிடையாது.

தந்தையும் பிரயாணம் செய்ய வேண்டியிருக்கிறது என்பதை நீங்கள் அறிவீர்கள். அவர் ஒரே ஒரு முறை வந்து குழந்தைகளை கூடவே அழைத்துச் செல்கின்றார். பகவான் வந்து நம்மை தன் கூடவே அழைத்துச் செல்வார் என்பதை பக்தர்களும் அறிவார்கள். இங்கு வந்து சந்தித்தாலும் கூட திரும்பி அழைத்துச் செல்தற்காகவே வருகிறார். எங்களை தூய்மை இல்லா நிலையிலிருந்து தூய்மை ஆக்குவதற்காக வாருங்கள் என்று பாடவும் செய்கின்றனர். எங்களையும் கூடவே அழைத்துச் செல்லுங்கள். யாரெல்லாம் நல்ல முறையில் தந்தையை நினைவு செய்வார்களோ அவர்களே நெருக்கத்தில் வருவார்கள் என்பதை நீங்கள் அறிவீர்கள். ஆச்சரியம் அல்லவா! அவரே உங்களது தந்தையாகவும் இருக்கின்றார், ஆசிரியராகவும் இருக்கின்றார், சத்குருவாகவும் இருக்கின்றார். இல்லையெனில் தந்தையை தனியாகவும், ஆசிரியரை தனியாகவும் நினைவு செய்வர். முழு ஆயுளும் தந்தையின் நினைவும் இருக்கும், ஆசிரியரின் நினைவும் இருக்கும். இன்றைய நாட்களில் சிறு வயதிலேயே குருவிடத்தில் சென்று விடுவதால் தந்தை, ஆசிரியர் மற்றும் குருவை நினைவு செய்வர். பிறகு எப்போது குழந்தை பிறந்து விடுகிறதோ அப்போது தனது மனைவி மற்றும் குழந்தைகளையும் நினைவு செய்ய ஆரம்பித்து விடுவர். பிறகு தாய், தந்தையின் நினைவு குறைய ஆரம்பித்து விடுகிறது. இப்போது உங்களுக்கு அந்த ஒரு வழிப்போக்கனின் நினைவு இருக்கிறது. ஆத்மா தூய்மையாக இருந்து அது புதிய சரீரத்தை எடுக்கும் போது மிகவும் அழகானதாக கிடைக்கும். எனக்கு புதிதாக சரீரம் கிடைப்பது கிடையாது என்று பரமாத்மா

கூறுகின்றார். உங்களை மிக அழகானவர்களாக ஆக்குவதற்காக நான் வருகிறேன். வைகுண்டத்தில் அனைத்து பொருட்களும் மிக அழகாக இருக்கும். கட்டடங்களும் தங்கம், வைரத்தினால் அலங்கரிக்கப்பட்டு இருக்கும். இந்த வழிப்போக்கன் எவ்வளவு தெய்வீகமானவராக இருக்கின்றார்! ஆனால் நீங்கள் அடிக்கடி அவரை மறந்து விடுகிறீர்கள். ஏனெனில் உங்களது யுத்தம் மாயாவோடு நடைபெறுகிறது. மாயை உங்களை நினைவு செய்ய விடுவது கிடையாது. நீங்கள் என்னை ஏன் நினைவு செய்வது கிடையாது? என்று தந்தை கேட்கின்றார். பாபா, என்ன செய்வது மாயையின் மயக்கத்தில் வந்து விடுகிறேன் என்று கூறுகிறீர்கள். உங்களை மறந்து விடுகிறேன், பிறகு அந்த குஷியிருப்பது கிடையாது. இராஜாவிடத்தில் பிறப்பு எடுக்கின்றனர் எனில் அந்த குழந்தை மிகவும் மகிழ்ச்சியடையும். ஆனால் துவாபர இராஜ்யத்திலும் சுகம், துக்கம் ஏற்படவே செய்கிறது. யாராவது கோபப்பட்டால் துக்கம் ஏற்படுகிறது. இராஜ்யத்தில் யாரும் கோபப்படுவதில்லை என்பது கிடையாது. கோபப்பட்டு இளவரசர், இளவரசியையும் சில நேரம் தவறாகக் கூறிவிடுவர். குழந்தை தகுதியானதாக இல்லையெனில் பிறகு அரியணையில் அமர முடியாது. மூத்த குழந்தை தகுதியற்றதாக இருந்தால் பிறகு இளைய குழந்தையை அமரச் செய்து விடுவர். ஸ்ரீமத்படி நடந்து கொண்டே இருங்கள் என்று இங்கு தந்தை கூறுகின்றார். நான் குழந்தைகளாகிய உங்களை 21 பிறவிகளுக்கு பாரதத்திற்கு இராஜாவாக ஆக்குகின்றேன். இந்த பாரதம் தெய்வீக இராஜ்ய ஸ்தானமாக (இராஜஸ்தானாக) இருந்தது. அதாவது தேவி தேவதைகளின் இராஜ்யம் இருந்தது. யார் பிரம்மாவின் மூலம் ஈஸ்வரிய குழந்தைகளாக ஆகியிருக்கும் நீங்கள் மட்டுமே இதை அறிவீர்கள்.

குழந்தைகளாகிய நீங்கள் தந்தையின் முழு சரித்திரத்தையும் அறிவீர்கள். மற்றபடி எந்த மனிதர்களும் அவரது சரித்திரத்தை அறியவில்லை. நாம் இறை தந்தை என்று ஏன் கூறுகிறோம்? என்பதையும் அறியவில்லை. ஏன் அழைக்கிறோம்? எமக்கு எமது ஆஸ்தியைக் கொடுங்கள் என்று கேட்கிறோம். ஆனால் அது எப்படி கிடைக்கிறது? இதை யாரும் அறியவில்லை. ஆஸ்தி தந்தையிடமிருந்து தான் கிடைக்கும். தந்தை வழிப்போக்கன் ஆவார். இவர்கள் அனைவரும் அழகாக இருந்தனர், இவர்களை மாயை கருப்பாக, சோழி போன்று மதிப்பற்றவர் களாக ஆக்கி விட்டது. வழிப்போக்கனுக்கான ஒரு கதையும் இருக்கிறது. இந்த வழிப்போக்கன் எவ்வளவு அழகானவர்களாக ஆக்குகின்றார் மற்றும் எவ்வளவு உயர்ந்தவர்களாக ஆக்குகின்றார்! தந்தை நம்மை சொர்க்கத்திற்கு எஜமானர்களாக ஆக்குகின்றார். நாம் தந்தையினுடையவர்களாக ஆகியிருக்கிறோம், அவர் நம்மை பகவான், பகவதிகளாக ஆக்குகின்றார். உங்களது ஆத்மா சீ சீ ஆக ஆகிவிட்டது என்று கூறுகின்றார். அதனால் தான் சரீரமும் இவ்வாறு கிடைக்கிறது. இப்போது என்னை நினைவு செய்வதால் ஆத்மாவை தூய்மையாக ஆக்குவேன், சரீரமும் புதியதாக கிடைக்கும். நீங்கள் தூரியவம்சி, சந்திரவம்சி மகாராஜா, மகாராணியாக இருந்தீர்கள், இப்போது மாயை அசுத்தமானவர்களாக ஆக்கிவிட்டது. என்னையும் மறக்க வைத்து விட்டது. இதுவும் விளையாட்டாகும். ஒவ்வொரு வழிப்போக்கனையும் பரிஸ்தான் அதாவது சொர்க்கத்திற்கு எஜமானராக ஆக்கிக் கொண்டிருக்கின்றார் என்பதை நீங்கள் இப்போது அறிவீர்கள். ஆக அவரது வழிப்படி நடக்க வேண்டும். குழந்தைகளின் வழிப்படி பாப்தாதா நடக்க வேண்டும் என்பது கிடையாது. குழந்தைகள் தான் ஸ்ரீமத் படி நடக்க வேண்டும். தந்தைக்கு நம்முடைய வழிமுறையைக் கொடுக்கக் கூடாது. பிரம்மாவின் வழிமுறைகள் மிகவும் பிரபலமானது. அவர் ஜெகத்பிதாவாக இருக்கின்றார் எனில் அவசியம் ஜெகத்மாதாவும் அவ்வாறே இருப்பார். ஜெகதம்பாவின் வழிமுறையினால் சொர்க்கத்தில் அனைவரின் மன ஆசைகளும் நிறைவேறி விடுகிறது. இந்த ஜெகதம்பாவும் எந்த ஒரு மனிதனின் வழிப்படி நடக்க வேண்டும் என்பது கிடையாது. மனிதர்கள் ஜெகதம்பா, ஜெகத்பிதாவின் வழிமுறைகளை அறியவில்லை. பிரம்மாவே இறங்கி வந்தாலும் நீங்கள் மாறமாட்டீர்கள் என்று கூறுவர். ஜெகதம்பாவைப் பற்றி ஏன் கூறுவது கிடையாது? இவர்கள் ஏன் பூஜிக்கப் படுகின்றனர்? இவர்கள் யார்? என்பது மனிதர்களுக்குத் தெரியாது. இதை இப்போது நீங்கள் அறிவீர்கள். பாருங்கள், வழிமுறைகள் கூறுவதற்காக மம்மா அனைத்து இடங்களுக்கும் செல்கின்றார். ஒருநாள் அரசாங்கமும் இந்த தாய், தந்தையை அறிந்து கொள்வர். ஆனால் கடைசியில் மிகவும் தாமதமாக ஆகிவிடும். இந்த நேரத்தில் இராஜா, இராணியின் இராஜ்யம் கிடையவே கிடையாது. இவை அனைத்தும் நாடகப்படி மீண்டும் நடைபெற்றுக் கொண்டிருக்கிறது என்பதை உலகத்தினர்களுக்குத் தெரியாது. நாம் நடிகர்கள் என்று முன்பு அறியாமல் இருந்தோம். ஆத்மா தனியாக வந்தது, பிறகு ஆடையை அணிந்து நடப்பு நடக்கிறது என்று கூறுகிறோம். ஆனால் நாடகத்தின் முதல், இடை, கடையை யாரும் அறியவில்லை. யார் நம்பர் ஒன் பூஜ்ய நிலையிலிருந்து பூஜாரிகளாக ஆகின்றனர்? என்று எதையும் அறியவில்லை.

பரந்தாமத்திலிருந்து வந்திருக்கும் இந்த வழிப்போக்கன் மிகவும் தனிப்பட்டவர் என்பதை நீங்கள் இப்போது அறிவீர்கள். இவரது மகிமை அளவற்றது. இதுவோ தூய்மை இல்லாத உலகம், யார் தூய்மை இல்லாமலிருந்து தூய்மையாக ஆவார்களோ அவர்களே தூய்மையான உலகிற்கு எஜமானர்களாக ஆவார்கள். முழு உலகமும் சொர்க்கத்திற்கு சென்று விட முடியாது. முழு உலகத்தினரும் இராஜயோகம் கற்றுக் கொள்ள மாட்டார்கள். முழு உலகமும் தூய்மை ஆக வேண்டும், ஆகவே சுத்தம் வேண்டும். பிறகு நீங்கள் தூய்மையான உலகிற்கு வந்து

இராஜ்யம் செய்ய வேண்டும். அதனால் முழு உலகமும் தூய்மையாகி விடுகிறது. சத்யுகத்தில் எவ்வளவு சுத்தம் இருந்தது! தங்கம், வெள்ளியினால் மாளிகை இருந்தது. அளவற்ற தங்கம் இருந்தது. துட்கமவதனத்தில் அதிக தங்கத்தை பார்த்ததாகவும், சிறிது எடுத்துச் செல்ல வேண்டும் என்று கூறியதாகவும் ஒரு கதையும் கூறுவர். ஆனால் இங்கு எடுத்து வர முடியாது. இப்போது நீங்கள் தெய்வீக திருஷ்டியின் மூலம் வைகுண்டத்தைப் பார்க்கிறீர்கள், அது ஸ்தாபனை ஆகிக் கொண்டிருக்கிறது. அதை படைப்பவர் தந்தை ஆவார். எஜமானர் அல்லவா! எஜமானர் என்று செல்வந்தரை கூறுவர். யாராவது செல்வமற்றவர்களாக ஆகிவிடும் போது இவருக்கு செல்வம் மற்றும் எதுவும் கிடையாது என்று கூறுவர். செல்லாமையால் சண்டையிட்டுக் கொண்டிருக்கின்றனர்.

நாம் பரந்தாமத்திலிருந்து வந்திருக்கிறோம், நாம் பரதேசிகள் (தூர தேசவாசிகள்) என்பதை இப்போது குழந்தைகளாகிய நீங்கள் அறிவீர்கள். இங்கு நடிப்பு நடிப்பதற்காக வந்திருக்கிறோம். தந்தை அவசியம் வர வேண்டியிருக்கிறது. இப்போது நாம் தூய்மை இல்லாமலிருந்து தூய்மையாகி உயர்ந்த பதவியடைவதற்கான முயற்சி செய்து கொண்டிருக்கிறோம். தந்தை நமக்கு கற்பித்துக் கொண்டிருக்கின்றார். நாம் இறை தந்தையின் மாணவர்கள். இவரும் (பிரம்மா) கேட்டுக் கொண்டிருக்கின்றார். எவ்வாறு இவர் தூய்மையாகி இராஜ்யம் அடைவதற் கான முயற்சி செய்கிறாரோ அதே போன்று நீங்கள் அனைவரும் செய்கிறீர்கள். ஹே தூர தேசத்து வழிப்போக்கரே வந்து எங்களை துக்கத்திலிருந்து விடுவியுங்கள், சுகதாமத்திற்கு அழைத்துச் செல்லுங்கள் என்று அனைவரும் அழைக்கின்றனர். தூய்மையான உலகம் என்பது சத்யுகமாகும். அது விகாரமற்ற உலகமாகும். அதே உலகம் பிறகு விகார உலகமாக ஆகிவிட்டது. விகாரமற்ற உலகில் விகாரமற்றவர்கள் இருப்பர். இங்கு அனைவரும் விகாரிகள், பெயரே துக்கதாமம், நரகம். தந்தை வந்து பழைய உலகை புதியதாக ஆக்குகின்றார். மீண்டும் குழந்தைகளாகிய உங்களுக்கு இராஜ்ய பாக்கியம் கொடுப்பது தான் தந்தையின் கடமையாகும். அவர் தூர தேசத்து வழிப்போக்கன் என்று கூறப்படுகின்றார். ஆத்மா அவரை ஹே பரம்பிதா பரமாத்மா என்று நினைவு செய்கிறது. நாமும் அங்கு பரந்தாமத்தில் பரம்பிதாவுடன் இருந்தோம் என்பதை அறிவீர்கள். நாம் 84 பிறவிகள் எடுத்து இப்போது இல்லாதவர்களாகி விட்டோம் என்பதை இந்த தந்தை புரிய வைத்திருக்கின்றார். தூர தேசத்து வழிப்போக்கனே வாருங்கள் என்று அழைத்துக் கொண்டே இருக்கின்றனர். நாம் தமோ பிரதானமாக, தூய்மையில்லாதவர்களாகி ஆகிவிட்டோம், நீங்கள் வந்து எங்களை சதோ பிரதானமாக ஆக்குங்கள் என்று கூறுகிறோம். தமோ பிரதானத்திலிருந்து சதோ பிரதானமாக ஆகிறோம், பிறகு மீண்டும் சதோ பிரதானத்திலிருந்து தமோ பிரதானமாக ஆகிறோம். தூர தேசத்து அந்த வழிப்போக்கன் வந்து இவர் மூலமாக மனிதனிலிருந்து தேவதையாக்குவதற்காக நமக்கு கற்பிக்கின்றார். ஆக முயற்சி செய்ய வேண்டும் அல்லவா! தந்தை வந்து இல்லறமார்க்கத்தை உருவாக்குகின்றார், இந்த ஒரே ஒரு கடைசிப் பிறவியில் தூய்மையாக இருந்தால் தூய உலகிற்கு எஜமானர்களாக ஆவீர்கள் என்று கூறுகின்றார். இவ்வாறு தூய்மையாக இருப்பதில் தான் சண்டை ஏற்படுகிறது. அபலைகளின் மீது கொடுமைகள் ஏற்படுகிறது. குழந்தைகளாகிய நீங்கள் இப்போது ஸ்ரீமத்படி நடக்க வேண்டும். இப்போது அனைவருக்கும் விநாச கால விபரீத புத்தியாகும். தந்தையை அறியவேயில்லை, அவரிடமிருந்து விலகி தவறானவர்களாக இருக்கின்றனர். பரமாத்மா சர்வவியாபி என்று கூறிவிடுகின்றனர். சர்வவியாபி என்று கூறவதனால் எந்த அன்பும் ஏற்படுவது கிடையாது.

நாம் மற்ற அனைவரிடத்திலும் வைத்துள்ள அன்பை நீக்கி ஒரு தந்தையின் மீது ஏற்படுத்துகிறோம், ஆகையால் அவசியம் அவரிடமிருந்து ஆஸ்தி அடைவோம் என்று இப்போது குழந்தைகளாகிய நீங்கள் கூறுகிறீர்கள். இல்லறத்தில் இருங்கள், ஆனால் தேவலோக பரிகளாக ஆக வேண்டுமெனில் விகாரமற்றவர்களாக ஆகுங்கள் என்று தந்தை கூறுகின்றார். இல்லையெனில் அங்கு எப்படி பிறப்பு கிடைக்கும்? இது விகார உலகமாகும், நரகமாகும். விகாரமற்ற உலகம் தான் சொர்க்கம் என்று கூறப்படுகிறது. உலகம் ஒன்று தான், புதியதிலிருந்து பழையதாக, பழையதிலிருந்து புதியதாக ஆகிறது, அவ்வளவு தான். தூய்மையில்லாத உலகை தூய்மை ஆக்குவதற்காக தந்தை வந்திருக்கின்றார் எனில் அவசியம் அவரது வழிப்படி நடக்க வேண்டும். ஸ்ரீமத்பாடப்பட்டிருக்கிறது. பகவான் கூறுகின்றார் - குழந்தைகளே! நான் இவ்வாறு உங்களை பகவான், பகவதிகளாக ஆக்குகின்றேன். உண்மையில் தேவி தேவதைகளாகிய உங்களை பகவான், பகவதி என்று கூற முடியாது. இந்த துட்கமவதன வாசிகளாகிய பிரம்மா, விஷ்ணு, சங்கரும் தேவதைகள் என்று கூறப்படுகின்றனரே தவிர பகவான் அல்ல. அனைத்தையும் விட உயர்வாக இருப்பது மூலவதனமாகும். இரண்டாம் நம்பரில் இருப்பது துட்கமவதனமாகும். இந்த ஸ்தூலவதனம் மூன்றாம் நம்பரில் இருக்கிறது. இங்கு இருப்பவர்களை பகவான் என்று எப்படி கூற முடியும்? விகார உலகை விகாரமற்ற உலகமாக ஆக்குபவர் ஒரே ஒருவர். இப்போது எந்த அளவிற்கு யார் முயற்சி செய்கிறார்களோ அந்த அளவிற்கு உயர்ந்த பதவி அடைவார்கள். தாய், தந்தையாகிய ஜெகதம்பா, ஜெகத்பிதா சென்று முதன் முதலில் மகாராஜா, மகாராணியாக ஆவார்கள் என்பதை குழந்தைகள் அறிவீர்கள். இப்போது அவர்களும் படித்துக் கொண்டிருக்கின்றனர். கற்பிக்கக் கூடியவர் சிவபாபா. அவரைத் தான் நினைவும் செய்கிறோம். நீங்கள் இப்போது அவரிடமிருந்து ஆஸ்தி அடைகிறீர்கள். இந்த கடைசி பிறவியில்

எனது வழிப்படி விகாரமற்றவர்களாக இருப்பீர்கள் எனில் 21 பிறவிகளுக்கு நீங்கள் விகாரமற்றவர்களாக ஆவீர்கள் என்று தந்தை கூறுகின்றார். முயற்சி செய்வதற்கான யுகம் இந்த சங்கமயுகமாகும். நான் வந்திருக்கிறேன், ஆகையால் நீங்கள் இந்த பிறவியில் எனது வழிப்படி நடந்து விகாரமற்றவர்களாக ஆகுங்கள் என்ற தந்தை கூறுகின்றார். ஒவ்வொருவரும் தன்னைப் பற்றி கவலைப்பட வேண்டும், மேலும் யார் வந்தாலும் எல்லையற்ற தந்தையிடமிருந்து ஆஸ்தியடைய வேண்டுமெனில் தூய்மைக்கான ராக்கி அணிந்து கொள்ளுங்கள் என்று அவர்களுக்கு கூறுங்கள். இப்போது மரண உலகில் மக்கள் தொகையை அதிகப்படுத்தக் கூடாது. இங்கு முதல், இடை, கடை துக்கம் இருக்கிறது. அசுர வம்சமாகும். சத்யுகத்தில் தேவி, தேவதைகள் இராஜ்யம் செய்தனர். இப்போது நரகவாசிகள் அவர்களை பூஜிக்கின்றனர். நாம் தான் தூய்மையாக, பூஜைக்குரியவர் களாக இருந்தோம் என்பது அவர்களுக்குத் தெரியாது. இப்போது நாம் மீண்டும் பூஜாரியிலிருந்து பூஜைக்குரியவர் களாக ஆக வேண்டும். நான் குழந்தையைப் பெற்றெடுத்தால் அதுவும் நரகவாசியாக ஆக வேண்டும் என்று நீங்கள் விரும்புகிறீர்களா என்ன? நரகத்தில் குழந்தையைப் பெற்றெடுக்கவே கூடாது. அதற்குப் பதிலாக சொர்க்கத்திற்குச் சென்று ஏன் இளவரசருக்கு பிறப்பு கொடுக்கக் கூடாது? தந்தையினுடையவராக ஆகின்ற போது நீங்கள் தகுதியானவர்களாக ஆவீர்கள். இன்றைய நாட்களில் குழந்தைகளும் துக்கம் கொடுக்கின்றனர். குழந்தை பிறந்தால் மகிழ்ச்சி, இறந்து விட்டால் துக்கம். சத்யுகத்தில் கர்ப்பமும் மாளிகையாக இருக்கும், வெளியில் வந்தாலும் மாளிகையில் இருக்கும். இப்போது தந்தை உங்களை நரகவாசியிலிருந்து சொர்க்கவாசிகளாக ஆக்குகின்றார்.

நாம் இறை மாணவர்கள். தந்தையின் குழந்தைகளாகவும் இருக்கிறோம், ஆசிரியரின் ரூபத்தின் மூலம் மாணவர்களாகவும் இருக்கிறோம். குருவின் ரூபத்தின் மூலம் முழுமையாக பின்பற்றக் கூடியவர்களாகவும் இருக்கிறோம். ஆத்மாவாகிய நான் தந்தையை பின்பற்றக் கூடியவன். என்னை நினைவு செய்யுங்கள் என்று தந்தை கூறுகின்றார். நினைவின் மூலம் நீங்கள் தூய்மையானவர்களாக ஆகிவிடுகிறீர்கள். இல்லையெனில் தண்டனை அடைய வேண்டியிருக்கும். மற்றபடி தொழில், காரியங்கள் செய்ய வேண்டும், இல்லையெனில் குழந்தைகளை எப்படி காப்பாற்றுவீர்கள்! நல்லது.

இனிமையிலும் இனிமையான, தேடிக்கண்டெடுக்கப்பட்ட செல்லமான குழந்தைகளுக்கு, தாய் தந்தையாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் அன்பு நினைவுகள் மற்றும் நமஸ்தே.

தாரணைக்கான முக்கிய சாரம்:

1) அனைத்து தரப்பிலிருந்தும் புத்தியை நீக்கி ஒரு தந்தையிடம் இணைக்க வேண்டும். தூய்மையாக ஆகி தேவலோக பரிகளாக (ஏஞ்சல்) ஆக வேண்டும்.

2) தாய், தந்தையின் சிரேஷ்ட வழிப்படி நாம் நடக்க வேண்டும். தேக அபிமானத்திற்கு வசமாகி அவருக்கு தனது வழிமுறையைக் கூறக் கூடாது.

வரதானம்:

நேரத்தின் மகத்துவத்தை அறிந்து வீணானவைகளை சக்திசாலியாக மாற்றக் கூடிய ஞானம் நிறைந்த மகான் ஆத்மா ஆகுக.

63 பிறவிகளை வீணாக்கி விட்டீர்கள், இப்போது சக்திசாலி ஆவதற்கு இது ஒரே ஒரு பிறப்பாகும். இதை வீணாக்கக் கூடாது. ஏனெனில் சங்கமத்தின் இந்த ஒவ்வொரு நிமிடமும் பல மடங்கு வருமானம் சேமிக்கக் கூடிய நேரமாகும், வருமானம் செய்யும் (சீசன்) தக்க சமயமான யுகமாகும். ஆகையால் ஒருபோதும் சக்திசாலியானவைகளை விடுத்து வீணானவைகளின் பக்கம் செல்லக் கூடாது. ஞானம் நிறைந்தவர்களாக ஆகி யார் சுயம் எந்த அளவிற்கு சக்திசாலியாக ஆவார்களோ அந்த அளவிற்கு மற்றவர்களை சக்திசாலியாக ஆக்குவார்கள். யார் இவ்வாறு நேரத்தின் மகத்துவத்தை அறிந்திருக்கிறார்களோ அவர்கள் இயற்கையாகவே மகான்களாக ஆகிவிடுவர்.

சுலோகன்:

ஒரு தந்தையின் கட்டளைப்படி நடந்து கொண்டே இருந்தால் முழு உலகமும் உங்களிடம் தானாகவே பலியாகி விடும்.